

13th Aug 2026

यो आकाशवाणी हो

समाचार अनुशीला शर्माबाट सुन्नुहोस
शुरु गरौं आजका मुख्य समाचारहरुबाट

- संसदको वर्षे अधिवेशन सम्पन्न, दुवै सदन अनिश्चितकालका लागि स्थगित
- राष्ट्रपतिद्वारा सय भन्दा बढी कलाकारलाई संगीत नाटक अकादमी पुरस्कार प्रदान
- विपक्षले संसदमा छलफल हुन नदिएको किराँत रिजिजूको आरोप
- झारखण्डमा विद्यार्थीको प्रदर्शनमा गुराँसे 20 औं दिनमा प्रवेश
- सुखबीर सिंह बादलमाथि महाराष्ट्रमा चक्कु प्रहार

समाचार विस्तारमा

संसदको वर्षे अधिवेशन सम्पन्न, दुवै सदन अनिश्चितकालका लागि स्थगित

संसदका दुवै सदनको कार्यवाही अनिश्चितकालका लागि स्थगित गरिएको छ। गत महिना 20 तारिखदेखि सुरु भएको वर्षे अधिवेशन आज सम्पन्न भयो। 25 दिनसम्म चलेको अधिवेशनमा 19 वटा बैठक भए। bytee....

राज्यसभा अध्यक्ष सी.पी. राधाकृष्णनले समापन वक्तव्यमा सदनको कार्यवाहीमा पटक-पटक भएको अवरोधप्रति चिन्ता व्यक्त गरे। उनले सांसदहरूलाई आफ्ना कुरा राख्न पर्याप्त अवसर दिइए पनि जनताको आवाज उठाउन ती अवसरको पूर्ण उपयोग हुन नसकेको बताए। यद्यपि, उनले राज्यसभाले 12 वटा विधेयक पारित तथा फिर्ता गरेर आफ्नो मूल विधायी जिम्मेवारी पूरा गरेको बताए। राधाकृष्णनका अनुसार राज्यसभाको कार्यवाही जम्मा सैतिस घण्टा 49 मिनेट चल्यो र 39 दशमलव 1.7 प्रतिशत मात्र कामकाज हुन सक्यो।

राष्ट्रपतिद्वारा सय भन्दा बढी कलाकारलाई संगीत नाटक अकादमी पुरस्कार प्रदान

राष्ट्रपति द्रौपदी मुर्मुले आज नयाँ दिल्लीमा आयोजित विशेष समारोहमा वर्ष 2024-2025 का लागि 100 भन्दा बढी कलाकारलाई संगीत नाटक अकादमीका छात्रवृत्ति तथा पुरस्कार प्रदान गरेकी छन्। प्रदर्शन कला, संगीत, नृत्य, रंगमञ्च, लोक तथा जनजातीय कला, कठपुतली नृत्य, परम्परागत रंगमञ्चलगायत विभिन्न कला क्षेत्रमा पुर्‍याएको योगदानको सम्मानस्वरूप यी पुरस्कार प्रदान गरिएको हो। समारोहलाई सम्बोधन गर्दै राष्ट्रपति मुर्मुले पुरस्कार प्राप्त गर्ने कलाकारहरूमा आधुनिक भारतको प्रतिभा र समर्पण झल्किएको बताएकी छन्। उनले भारतमा संगीतका विभिन्न प्रणाली, नृत्यका अनेकौं शैली तथा लोक रंगमञ्चका असंख्य रूपहरू रहेको उल्लेख गर्दै देशको समृद्ध लोक संस्कृतिको संरक्षणमा कलाकारहरूले महत्वपूर्ण भूमिका निर्वाह गरिरहेको बताइन्।

राष्ट्रपति मुर्मूले लोप हुने अवस्थामा रहेका लोककलाप्रति चिन्ता व्यक्त गर्दै यस्ता कलाको दस्तावेजीकरण गर्नुका साथै तिनलाई जीवित राख्न विशेष प्रयास आवश्यक रहेको बताएकी छिन्।

उनले संगीत नाटक अकादमीद्वारा आयोजित 'कला दीक्षा' कार्यक्रमको पनि प्रशंसा गरेकी छन्। साथै, वरिष्ठ कलाकारहरूलाई आफ्नो ज्ञान र सीप नयाँ पुस्तालाई हस्तान्तरण गर्दै उनीहरूलाई प्रशिक्षण दिन आग्रह पनि गरिन्।

विपक्षले सांसदमा छलफल हुन नदिएको किराज रिजिजूको आरोप

संसदीय कार्यमन्त्री किराज रिजिजूले सरकारले सांसदमा छलफलका लागि तयार रहँदा पनि विपक्षले सदनमा छलफल हुन नदिएको आरोप लगाएका छन्। नयाँ दिल्लीमा आयोजित पत्रकार सम्मेलनलाई सम्बोधन गर्दै रिजिजूले विपक्षी सांसदहरूको व्यवहार लोकतन्त्र, विशेषगरी संसदीय लोकतन्त्रका लागि उचित नभएको बताए। उनले संसद बहस, छलफल र विधायी कार्यका लागि भए पनि वर्षे अधिवेशनमा लगातार नाराबाजी र विरोध प्रदर्शनका कारण सदनको कामकाज प्रभावित भएको बताए।

रिजिजूका अनुसार वर्षे अधिवेशनमा 12 वटा विधेयक पारित भए पनि तीमध्ये एउटा विधेयकमाथि मात्र दुवै सदनमा छलफल भयो। सांसदमा पटक-पटक भएको अवरोधका कारण धेरै नवनिर्वाचित सांसदले संसदीय अनुभव हासिल गर्न नपाएको भन्दै रिजिजूले चिन्ता व्यक्त गरे। bytee

अमित शाहसहित केन्द्रीय मन्त्रीहरू 'हर घर तिरंगा' अभियानमा सहभागी

गृहमन्त्री अमित शाह, स्वास्थ्य तथा परिवार कल्याणमन्त्री जे.पी. नड्डा र विदेशमन्त्री डा. एस. जयशंकरले आज तिरंगा फहराउँदै 'हर घर तिरंगा' अभियानमा सहभागिता जनाए।

सामाजिक सञ्जालमा पोस्ट गर्दै गृहमन्त्री अमित शाहले यो अभियानले देशभक्तिको भावना बलियो बनाउनुका साथै प्रत्येक भारतीयमा राष्ट्रिय गौरवको भावना जगाइरहेको बताए। नयाँ दिल्लीस्थित आफ्नो निवासमा तिरंगा फहराउँदै उनले करोडौं मानिस अभियानसँग जोडिइरहेको र 'एक भारत, श्रेष्ठ भारत'को भावनालाई थप मजबुत बनाइरहेको बताए।

स्वास्थ्य तथा परिवार कल्याणमन्त्री जे.पी. नड्डाले प्रधानमन्त्री नरेन्द्र मोदीको आह्वानपछि देशभर 'हर घर तिरंगा' अभियान सञ्चालन भइरहेको बताए। विदेशमन्त्री डा. एस. जयशंकरले पनि सामाजिक सञ्जालमा राष्ट्रिय झण्डासँगको तस्वीर साझा गरे। यसैबीच, केन्द्रीय कोइला तथा खानी मन्त्री जी. किशन रेड्डीले सबै नागरिकलाई आ-आफ्नो घरमा तिरंगा फहराउन अपील गरे।

समाचार आकाशवाणीबाट सुन्दै हुनुहुन्छ

झारखण्डमा विद्यार्थीको प्रदर्शनलाई 20 औं दिनमा प्रवृत्ति

झारखण्डमा JPSC-JSSC-मा भएको भनिएको अनियमितताको विरोधमा विद्यार्थीहरूको प्रदर्शन आज 20औं दिनमा पनि जारी रह्यो। विद्यार्थीहरूले जयपाल सिंह मुण्डा स्टेडियममा अनियमितताको सीबीआईमार्फत छानबिनको माग गर्दै प्रदर्शन गरिरहेका छन्। प्रदर्शनकारीहरूले आफ्ना माग पूरा नभए मुख्यमन्त्री निवास घेराउ गर्नुका साथै आन्दोलनलाई थप तीव्र बनाउने चेतावनी दिएका छन्।

सुखबीर सिंह बादलमाथि महाराष्ट्रमा चक्कु प्रहार

महाराष्ट्रको नान्देडमा शिरोमणि अकाली दलका अध्यक्ष तथा पञ्जाबका पूर्वउपमुख्यमन्त्री सुखबीर सिंह बादलमाथि आज चक्कु प्रहार भएको छ।

बादल र उनकी पत्नी हरसिमरत कौर गुरुद्वारा माता साहिब देवान जी मुगतको सिँढीबाट ओर्लने क्रममा एक सेवदारले बादलमाथि चक्कुले आक्रमण गरेका थिए। घटनापछि उनलाई अस्पताल लगिएको थियो, जहाँ उनको दाहिने हातमा टाँका लगाइएको छ। उनि अहिले खतरा बाहीर रहेको बताइएको छ।

नान्देडका पुलिस अधीक्षक डा. निलाभ रोहनले आक्रमणकारीलाई नियन्त्रणमा लिइएको जानकारी दिए। बादलको सुरक्षामा खटिएका महाराष्ट्र पुलिसका एक जवान पनि आक्रमणकारीलाई रोक्ने क्रममा घाइते भएका छन्। महाराष्ट्रका मुख्यमन्त्री देवेन्द्र फडणवीसले बादलमाथि भएको आक्रमणको छानबिन गर्न निर्देशन दिएका छन्। पछिल्लो दुई वर्षमा बादलमाथि भएको यो दोस्रो आक्रमण हो। यसअघि डिसेम्बर 2024 मा अमृतसरस्थित स्वर्ण मन्दिरको प्रवेशद्वारमा उनीमाथि ज्यान मार्ने प्रयास भएको थियो। शिरोमणि गुरुद्वारा प्रबन्धक समितिका अध्यक्ष अधिवक्ता हरजिन्दर सिंह धामीले घटनाको निन्दा गर्दै यसले ‘पन्थ विरोधी मानसिकता’ झल्काएको बताए। शिरोमणि अकाली दलका प्रवक्ता डा. दलजीत चीमाले घटनालाई गहिरो षड्यन्त्रको संज्ञा दिए।

स्वतन्त्रता दिवसअघि लालकिल्लामा फुल ड्रेस रिहर्सल

स्वतन्त्रता दिवस समारोहअघि आज नयाँ दिल्लीस्थित लालकिल्लामा फुल ड्रेस रिहर्सल आयोजना गरियो। रक्षा मन्त्रालयले सामाजिक सञ्जालमार्फत रिहर्सलले समारोहको औपचारिक भव्यता, सटीकता र देशभक्तिको भावना प्रदर्शन गरेको जनाएको छ। यस वर्षको स्वतन्त्रता दिवस समारोहमा ‘वन्दे मातरम्’को 150 वर्ष पूरा भएको अवसर मनाइनेछ। समारोहको मुख्य विषय ‘विकसित भारत@2047 का लागि युवा शक्ति’ रहेको छ।

अन्त्यमा मुख्य समाचार फर्ति एकपल्ट

- संसदको वर्षे अधिवेशन सम्पन्न, दुवै सदन अनिश्चितकालका लागि स्थगित
- राष्ट्रपतिद्वारा सय भन्दा बढी कलाकारलाई संगीत नाटक अकादमी पुरस्कार प्रदान
- विपक्षलसिसदमा छलफल हुन नदिएको किरस्रिजिजूको आरोप
- झारखण्डमा विद्यार्थीको प्रदर्शनलग्रियो 20 औं दिनमा प्रवृष्टि
- सुखबीर सिंह बादलमाथि महाराष्ट्रमा चक्कु प्रहार

आकासवाणीबाट सुन्दै हुनुहुन्थयो समाचार पुरा भयो